

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം

06.06.2018 ഉച്ചകഴിഞ്ഞ് 2.00 മണിക്ക്

നിയമസഭാ മന്ദിരത്തിലെ 610-ാം നമ്പർ ഹാളിൽ

അജണ്ട

1.പൊതു അവലോകനം

2.തുടർ നടപടി സ്വീകരിക്കേണ്ട വിഷയങ്ങൾ

2.1 05.03.2018-ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

ഖണ്ഡിക 4.105

പോത്താനിക്കാട് ഗ്രാമപഞ്ചായത്ത് പ്രസിഡന്റിന്റെ 20.02.2018-ലെ C4-01/17-ാം നമ്പർ കത്ത്.

സ്മീറ്റ് ലൈറ്റിന് സോളാർ പാനൽ സ്ഥാപിക്കുന്നതിനുള്ള പ്രോജക്ടിന് ജില്ലാ ആസൂത്രണസമിതി അംഗീകാരം ലഭിച്ചിട്ടുണ്ട്. ഇത് അനെർട്ട് മുഖേന ഡെപ്പോസിറ്റ് പ്രവൃത്തിയായി ചെയ്യാനാണ് ഉദ്ദേശിക്കുന്നത്. എസ്റ്റിമേറ്റ് തുക 24.00 ലക്ഷം രൂപ. ഇതിന് 10 ശതമാനം സർവ്വീസ് ചാർജ്ജ് 26.40 ലക്ഷം രൂപ അനെർട്ടിന് ഡെപ്പോസിറ്റ് ചെയ്യാൻ അനുമതി സംബന്ധിച്ച്.

സർവ്വീസ് ചാർജ്ജ് സംബന്ധിച്ച് അനെർട്ട് ഡയറക്ടറുടെ അഭിപ്രായ മുൻപാലുള്ള റിപ്പോർട്ട് പഞ്ചായത്ത് ഡയറക്ടർ നൽകിയിട്ടുണ്ട്. ഡെപ്പോസിറ്റ് പ്രവർത്തികളുടെ മോണിറ്ററിംഗിനും മറ്റും പ്ലാൻ ഫണ്ട് ലഭിക്കുന്നില്ലാത്തതിനാൽ സർവ്വീസ് ചാർജ്ജ് വേണമെന്ന് അനെർട്ട് ഡയറക്ടർ അറിയിച്ചിട്ടുണ്ട്.

നടപടി:- 1) പഞ്ചായത്ത് ഡയറക്ടർ

ഖണ്ഡിക 4.110

പുതുപ്പള്ളി ഗ്രാമപഞ്ചായത്ത് പ്രസിഡന്റിന്റെ 15.01.2018-ലെ കത്ത്

2016-17-ൽ ശുചിത്വ മേഖലയിൽ ബയോഡൈജസ്റ്റർ പോട്ട് എന്ന പ്രോജക്ട് ഉൾപ്പെടുത്തിയിരുന്നു. കഴിഞ്ഞ വർഷം ഇതിന് സാങ്കേതികാനുമതി ലഭിച്ചില്ല. ഈ വർഷം സ്പിൽഓവറായി തുടരുന്നു. ഇതിന് ശുചിത്വ മിഷനിൽ നിന്ന് സാങ്കേതികാനുമതി ലഭിക്കുന്നില്ല. ഇത് സംബന്ധിച്ച് റിപ്പോർട്ട് അടുത്ത കോഓർഡിനേഷൻ കമ്മിറ്റിയിൽ ശുചിത്വ മിഷൻ ഡയറക്ടർ നൽകണം.

നടപടി:-1) എക്സിക്യൂട്ടീവ് ഡയറക്ടർ, ശുചിത്വ മിഷൻ

2.2 12.04.2018 ൽ കൂടിയ കോഓർഡിനേഷൻ കമ്മിറ്റി യോഗ തീരുമാനപ്രകാരം സ്വീകരിക്കേണ്ട തുടർ നടപടികൾ

ഖണ്ഡിക 2.8

പി.എം.എ.വൈ ഭവന പദ്ധതിയിൽ വീടിന്റെ യൂണിറ്റ് നിരക്ക് അർബൻ 1,50,000/- രൂപയും റൂറൽ 1,20,000/ രൂപയുമാണ്. ഇതിന്റെ 60 ശതമാനം കേന്ദ്ര സഹായമായി

ലഭിക്കും. ഇത് ലൈഫ് പദ്ധതിയിൽ ഉൾപ്പെടുത്തി യൂണിറ്റ് നിരക്ക് 4.00 ലക്ഷം രൂപയായി നിശ്ചയിച്ചാണ് ധനസഹായം നൽകുന്നത്. അതിനാൽ പി.എം.എ.വൈ-ലൈഫ് മിഷൻ എന്ന പേരിൽ ഈ പദ്ധതി നടപ്പാക്കാൻ തീരുമാനിച്ചു. ഇതു സംബന്ധിച്ച ഉത്തരവ്

നടപടി:- 1) തദ്ദേശസ്വയംഭരണ (ഡി.ബി) വകുപ്പ്  
2) നഗരകാര്യ ഡയറക്ടർ

**ഖണ്ഡിക 2.16**

കേരള മുനിസിപ്പൽ /പഞ്ചായത്ത് രാജ് നിയമ പ്രകാരം വാർഡ്സഭകൾക്കും ഗ്രാമസഭകൾക്കും തദ്ദേശഭരണ സ്ഥാപനതല വാർഷിക റിപ്പോർട്ട് സമർപ്പിക്കേണ്ടതുണ്ട്. എന്നാൽ ഇതു സംബന്ധിച്ച ക്രമീകരണങ്ങൾ ഇതുവരെയും ചെയ്തിട്ടില്ല. ഈ വിവരങ്ങൾ ശേഖരിക്കുന്നതിന് ഫോർമാറ്റ് തയ്യാറാക്കിയിട്ടുണ്ട്. ഇതു സംബന്ധിച്ച് സംസ്ഥാന ഓഡിറ്റ് ഡയറക്ടറും ഐ.കെ.എം. എക്സിക്യൂട്ടീവ് ഡയറക്ടറും ചേർന്ന് നടപടി അടിയന്തിരമായി പൂർത്തിയാക്കണം

നടപടി:- 1) എക്സിക്യൂട്ടീവ് ഡയറക്ടർ, ഐ.കെ.എം  
2) കേരള സ്റ്റേറ്റ് ഓഡിറ്റ് ഡയറക്ടർ

**ഖണ്ഡിക 2.17**

SCSP/TSP വിഭാഗത്തിലെ പൊതുപ്രോജക്ടുകൾക്ക് ഫിസിബിലിറ്റി സർട്ടിഫിക്കറ്റും സോഷ്യൽ മാപ്പും വേണം. എന്നാൽ ബന്ധപ്പെട്ട വെറ്റിംഗ് ഉദ്യോഗസ്ഥൻ ഇതു കൃത്യമായി പരിശോധിക്കുന്നുണ്ടോ എന്നറിയാൻ സുലേഖ സോഫ്റ്റ് വെയറിൽ സൗകര്യമില്ല. ഇതിന്റെ റിപ്പോർട്ട് എസ്.ആർ.ജി.യിൽ നിന്നും നൽകിയിട്ടുണ്ട്. വെറ്റിംഗ് നടത്തുമ്പോൾ ഇതു കൂടി രേഖപ്പെടുത്താൻ (മാൻഡേറ്റി) പ്രോജക്ട് പ്രൊഫോർമയിൽ ക്രമീകരണമൊരുക്കണം.

നടപടി:- 1) എക്സിക്യൂട്ടീവ് ഡയറക്ടർ, ഐ.കെ.എം

**ഖണ്ഡിക 2.18**

പദ്ധതി ആസൂത്രണ - അംഗീകാര പ്രക്രിയ സുലേഖ സോഫ്റ്റ് വെയറിലൂടെയാക്കിയതുപോലെ പ്രോജക്ടുകളുടെ നിർവ്വഹണ പ്രക്രിയ സുലേഖ സോഫ്റ്റ് വെയർ വഴി വിലയിരുത്താനുള്ള ക്രമീകരണം നടത്തണം. ഉദാ: ടെണ്ടർ അംഗീകാരം, പർച്ചേയ്സ് ഓർഡർ, ഗുണഭോക്തൃ തിരഞ്ഞെടുപ്പ് മുതലായവ. ഇതു സംബന്ധിച്ച് സാധ്യതാ റിപ്പോർട്ട് ഐ.കെ.എം. അടുത്ത കോഓർഡിനേഷൻ കമ്മിറ്റി യോഗത്തിന് മുമ്പ് നൽകണം.

നടപടി:- 1) എക്സിക്യൂട്ടീവ് ഡയറക്ടർ, ഐ.കെ.എം

**ഖണ്ഡിക 2.23**

തദ്ദേശഭരണ സ്ഥാപനങ്ങളുടെ നിലവിലുള്ള നികുതി വരുമാനം വർദ്ധിപ്പിക്കുന്നതിനും നികുതി ചോർച്ച തടയുന്നതിനും പരിശോധിച്ച് നിർദ്ദേശം നൽകുന്നതിന് താഴെപ്പറയുന്നവരെ ഉൾപ്പെടുത്തി ഒരു കമ്മിറ്റി രൂപീകരിക്കാൻ തീരുമാനിച്ചു. കമ്മിറ്റി രൂപീകരണം സംബന്ധിച്ച് സ്വീകരിച്ച നടപടി.

1. പ്രിൻസിപ്പൽ ഡയറക്ടർ തദ്ദേശസ്വയംഭരണ വകുപ്പ് -കൺവീനർ
2. ഡോ.കെ.എൻ. ഹരിലാൽ മെമ്പർ, സ്റ്റേറ്റ് പ്ലാനിംഗ് ബോർഡ് & ചെയർമാൻ സ്റ്റേറ്റ് റിസോഴ്സ് ഗ്രൂപ്പ്
3. ഡോ. ഡി. നാരായണ, ഡയറക്ടർ, GIFT

4. പഞ്ചായത്ത് ഡയറക്ടർ
5. നഗരകാര്യ ഡയറക്ടർ
6. ഡയറക്ടർ, കേരള സ്റ്റേറ്റ് ഓഡിറ്റ് ഡിപ്പാർട്ട്മെന്റ്
7. ജോയിന്റ് സെക്രട്ടറി, സ്റ്റേറ്റ് ഫിനാൻസ് സെൽ
8. ഗ്രാമപഞ്ചായത്ത് അസോസിയേഷൻ പ്രസിഡന്റ്
9. ചേംബർ ഓഫ് മ്യൂനിസിപ്പൽ ചെയർമൻ

നടപടി:- തദ്ദേശസ്വയംഭരണ (എഫ്.എം) വകുപ്പ്

**2.3 02.05.2018-ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ**

**ഖണ്ഡിക 2.1**

ജില്ലാ പദ്ധതിയിലെ സംയോജിത പരിപാടിക്ക് പ്രോത്സാഹന ധനസഹായം അനുവദിക്കുന്നതു സംബന്ധിച്ച് സംസ്ഥാന ആസൂത്രണ ബോർഡ് തയ്യാറാക്കി നൽകിയ കരട് മാർഗ്ഗരേഖ അംഗീകരിച്ചു കൊണ്ടുള്ള ഉത്തരവ്

നടപടി: 1) തദ്ദേശസ്വയംഭരണ (ഡി.ബി) വകുപ്പ്  
2) ധനകാര്യ വകുപ്പ്

**ഖണ്ഡിക 3.2**

2017-18 വർഷം തദ്ദേശഭരണ സ്ഥാപനങ്ങളുടെ പദ്ധതി ചെലവ് വളരെ മികച്ചതാണ്. എന്നാൽ ചില വകുപ്പുകളിലെ നിർവഹണ ഉദ്യോഗസ്ഥന്മാരുടെ പദ്ധതി ചെലവ് വളരെ കുറവാണെന്ന് കോഓർഡിനേഷൻ കമ്മിറ്റിയുടെ 05.03.2018, 21.03.2018 എന്നീ യോഗങ്ങളിൽ വിലയിരുത്തിയിരുന്നു. ഈ വകുപ്പുകളും ഉദ്യോഗസ്ഥന്മാരും ഏതൊക്കെയാണ് എന്നത് സംബന്ധിച്ച വിവരം തയ്യാറാക്കി നൽകണം.

നടപടി:- 1) എക്സിക്യൂട്ടീവ് ഡയറക്ടർ, ഐ.കെ.എം

**ഖണ്ഡിക 3.8**

ലൈഫ് മിഷൻ പ്രവർത്തനങ്ങൾ വിവിധ ഏജൻസികളുമായി സംയോജിപ്പിക്കുന്നത് കാര്യക്ഷമമാക്കുന്നതിന് തദ്ദേശഭരണ സ്ഥാപനങ്ങളിലെ അധ്യക്ഷന്മാർക്ക് പരിശീലനം നൽകണം. ഇതു സംബന്ധിച്ച സ്വീകരിച്ച നടപടി.

നടപടി:1) തദ്ദേശസ്വയംഭരണ (ഡി.ബി) വകുപ്പ്  
2) ചീഫ് എക്സിക്യൂട്ടീവ് ഓഫീസർ , ലൈഫ് മിഷൻ

**ഖണ്ഡിക 3.12**

ഗ്രാമപഞ്ചായത്തിലും നഗരസഭകളിലുമുള്ള അറവുശാലകൾ, മാലിന്യസംസ്കരണ പ്ലാന്റ്, ക്രിമിറ്റോറിയം എന്നിവയുടെ (ആധുനിക രീതിയിലുള്ളതും പഴയതും തരംതിരിച്ച്) ലിസ്റ്റ് നഗരകാര്യ ഡയറക്ടർ യോഗത്തിൽ അവതരിപ്പിച്ചു. ആധുനിക അറവുശാലകൾ, മാലിന്യ സംസ്കരണ പ്ലാന്റ്, ക്രിമിറ്റോറിയം എന്നിവ ഇല്ലാത്ത നഗരസഭകളിൽ ഇവ നിർമ്മിക്കുന്നതിന് പ്രോജക്ട് തയ്യാറാക്കാൻ ആവശ്യമായ ഇടപെടൽ നഗരകാര്യ ഡയറക്ടർ നടത്തണം.

ഗ്രാമപഞ്ചായത്തുകളെ സംബന്ധിച്ച് മുകളിൽ പറഞ്ഞ വിശദാംശങ്ങൾ അടുത്ത കോഓർഡിനേഷൻ കമ്മിറ്റിയിൽ തന്നെ പഞ്ചായത്ത് ഡയറക്ടർ നൽകണം.

നടപടി: 1) പഞ്ചായത്ത് ഡയറക്ടർ  
2) നഗരകാര്യ ഡയറക്ടർ

**ഖണ്ഡിക 4.13**

**4.13 ഇടുക്കി ജില്ലാ പഞ്ചായത്തു പ്രസിഡന്റിന്റെ 26.04.2018-ലെ B1-1233/16-ാം നമ്പർ കത്തും അനുബന്ധ കുറിപ്പും**

ജില്ലാ പഞ്ചായത്തിന്റെ വിവിധ കെട്ടിടത്തിലെ പഴയ വയറിംഗ് മാറ്റി പുതിയ വയറിംഗിനായി പ്രോജക്ട് തയ്യാറാക്കിയിരുന്നു. വൈദ്യുതി മീറ്റർ സ്ഥാപിക്കൽ 5,00,000/- രൂപ. വിവിധ കെട്ടിടങ്ങളുടെ വൈദ്യുതീകരണം 10,00,000/- രൂപ. ഈ പ്രവൃത്തികൾ ടെണ്ടർ നടപടി കൂടാതെ സ്റ്റേറ്റ് നിർമ്മിതി കേന്ദ്രയെ ഏൽപ്പിച്ചു. പ്രവൃത്തിയുടെ നല്ലൊരു ഭാഗം ചെയ്തു കഴിഞ്ഞു. തുക നൽകാത്തതിനാൽ നിർമ്മിതി കേന്ദ്രം പ്രവൃത്തി നിർത്തി വെച്ചിരിക്കുകയാണ്. വൈദ്യുതീകരണത്തിനുള്ള അക്രഡിറ്റഡ് ഏജൻസിയല്ല നിർമ്മിതി കേന്ദ്രം. അതിനാൽ തുക നൽകാൻ പ്രത്യേക അനുമതി സംബന്ധിച്ച് സ്റ്റേറ്റ് പെർഫോമൻസ് ഓഡിറ്റ് ഓഫീസർ ഇതു പരിശോധിച്ച് റിപ്പോർട്ട് നൽകണം

നടപടി:1)സ്റ്റേറ്റ് പെർഫോമൻസ് ഓഡിറ്റ് ഓഫീസർ

**2.4 23.05.2018-ലെ കോഓർഡിനേഷൻ കമ്മിറ്റി യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

**ഖണ്ഡിക 1.1**

തദ്ദേശഭരണ സ്ഥാപനങ്ങളുടെ 2018-19-ലെ പ്രോജക്ടുകളിൽ എത്രയെണ്ണത്തിന്റെ വെറ്റിംഗ് പൂർത്തിയാക്കുന്നു എത്ര പ്രോജക്ടുകൾക്ക് സാങ്കേതികാനുമതി നൽകിയെന്നു മുളള വിവരങ്ങൾ അടുത്ത കോഓർഡിനേഷൻ കമ്മിറ്റി മുതൽ നൽകണം. 50 ശതമാനത്തിൽ താഴെ മാത്രം സാങ്കേതികാനുമതി നൽകിയിട്ടുള്ള എഞ്ചിനീയർമാരെ ഉൾപ്പെടുത്തി തദ്ദേശസ്വയംഭരണ വകുപ്പ് ചീഫ് എഞ്ചിനീയർ പ്രത്യേകമായി അവലോകനയോഗം നടത്തണം.

നടപടി: 1)തദ്ദേശസ്വയംഭരണ വകുപ്പ് ചീഫ് എഞ്ചിനീയർ

**ഖണ്ഡിക 3.1**

താഴെപ്പറയുന്ന നിബന്ധനകൾക്ക് വിധേയമായി 2018-19-ലെ വാർഷിക പദ്ധതിയിൽ ഭേദഗതി വരുത്താൻ അനുമതി നൽകി. ഇപ്രകാരം വാർഷിക പദ്ധതിയിൽ താഴെപ്പറയുന്ന നിബന്ധനകൾക്ക് വിധേയമായി ആവശ്യമായ ഭേദഗതി വരുത്തി സ്പിൽ ഓവർ പ്രോജക്ടുകൾ കൂടി ഉൾപ്പെടുത്തി 2018-19-ലെ അന്തിമ വാർഷിക പദ്ധതി 16.06.2018-നകം ജില്ലാ ആസൂത്രണ സമിതിക്ക് സമർപ്പിക്കേണ്ടതാണ്.

തദ്ദേശഭരണ സ്ഥാപനങ്ങളുടെ 2018-19 വാർഷിക പദ്ധതിയിൽ താഴെപ്പറയുന്ന ഭേദഗതികൾ അനുവദിക്കാൻ തീരുമാനിച്ചു.

- (i) 02.05.2018-ലെ DA1/439/2018/തസ്വഭവ സർക്കുലർ പ്രകാരം കാറ്റഗറി - 2-ൽ വരുന്ന സ്പിൽഓവർ പ്രോജക്ടുകൾ ഉൾപ്പെടുത്തുന്നതിന് ആവശ്യമായ തുക കണ്ടെത്തുന്നതിനുമുള്ള ഭേദഗതി
- (ii) വാർഷിക പദ്ധതിയിലെ ഏതെങ്കിലും പ്രോജക്ടുകൾക്ക് വെറ്റിംഗ് ഓഫീസർ അനുമതി നൽകാതിരിക്കുകയോ സാങ്കേതികാനുമതി ലഭിക്കാതിരിക്കുകയോ ചെയ്യാൽ

- (iii) മഴക്കാല പൂർവ്വ ശുചീകരണ പ്രവർത്തനങ്ങൾ, സർക്കാർ നിർദ്ദേശപ്രകാരം എടുക്കേണ്ട പ്രോജക്ടുകൾ (ഉദാ: കായിക വികസനം, സംരംഭകത്വ ക്ലബ്ബ് തുടങ്ങിയവ) ഉൾപ്പെടുത്താൻ
- (iv) ജില്ലാ ആസൂത്രണസമിതി നിരസിച്ചതും മാർഗ്ഗരേഖ/സബ്സിഡി നിരക്ക് എന്നിവ പാലിക്കാതെയുള്ള പ്രോജക്ട് ഒഴിവാക്കുന്നതിന്
- (v) കേന്ദ്ര-സംസ്ഥാന പദ്ധതി പ്രകാരം ലഭിച്ച തുകയ്ക്ക് തദ്ദേശഭരണ സ്ഥാപനങ്ങളുടെ വിഹിതം വകയിരുത്തൽ, ആശ്രയ പ്രോജക്ടുകൾക്ക് മതിയായ വിഹിതം വകയിരുത്തൽ
- (vi) 2018-19 -ലെ വാർഷികപദ്ധതിയിൽ ഇപ്പോൾ ഉൾപ്പെടുത്തിയിരിക്കുന്ന ഏതെങ്കിലും പ്രോജക്ടുകൾക്ക് MPLAD, MLASDF കേന്ദ്രാവിഷ്കൃത പദ്ധതി തുടങ്ങിയതടക്കം മറ്റേതെങ്കിലും തലത്തിൽ ഭരണാനുമതിയും ഫണ്ടും ലഭിച്ചിട്ടുണ്ടെങ്കിൽ അവ ഒഴിവാക്കി ഇതിൽ നിന്നും ലഭിക്കുന്ന തുക മറ്റു പ്രോജക്ടുകൾ ഏറ്റെടുക്കുന്നതിന് ഉപയോഗിക്കാവുന്നതാണ്.
- (vii) വാർഷിക പദ്ധതിയിൽ ഉൾപ്പെടുത്തിയിട്ടുള്ള എസ്.സി.എസ്.പി/റ്റി.എസ്.പി പൊതു പ്രോജക്ടുകൾക്ക് ഫീസിബിലിറ്റി സർട്ടിഫിക്കറ്റും സോഷ്യൽ മാപ്പും ലഭിക്കാതെ വന്നാൽ (ബന്ധപ്പെട്ട പട്ടികജാതി വികസന ഓഫീസർ/ ട്രൈബൽ എക്സ്റ്റൻഷൻ ഓഫീസർ ഫീസിബിലിറ്റി അല്ലായെന്ന് സാക്ഷ്യപ്പെടുത്തണം) ഇത്തരം പ്രോജക്ടുകൾ ഒഴിവാക്കി പുതിയ പ്രോജക്ട് എടുക്കാവുന്നതാണ്.

**ഇതു സംബന്ധിച്ച ഉത്തരവ്**

നടപടി:1) തദ്ദേശസ്വയംഭരണ (ഡി.ബി) വകുപ്പ്

**ഖണ്ഡിക 3.4**

നവകേരളം മിഷന്റെ ഭാഗമായി മിഷൻ മേധാവികൾ ജില്ലകളിൽ തദ്ദേശഭരണ സ്ഥാപനങ്ങളുടെ അധ്യക്ഷൻമാരെയും സെക്രട്ടറിമാരടക്കമുള്ള ഉദ്യോഗസ്ഥരുടേയും യോഗങ്ങൾ വിളിക്കാറുണ്ട്. ഇതു കൂടാതെ ട്രെയിനിംഗിനും വിളിക്കാറുണ്ട്. വിവിധ മിഷനുകൾ ഇത്തരം യോഗം പ്രത്യേകം പ്രത്യേകമായാണ് പലപ്പോഴും വിളിക്കാറുള്ളത്. പങ്കെടുക്കുന്നവർക്ക് സമയനഷ്ടമടക്കം വളരെ ബുദ്ധിമുട്ടുണ്ടാക്കുന്നു. ഈ സാഹചര്യത്തിൽ വിവിധ മിഷനുകളുടെതടക്കമുള്ള ഇത്തരം യോഗങ്ങൾ ഒതുമിച്ചു വിളിക്കുകയും എല്ലാ അജണ്ടുകളും ഒതുമിച്ച് ചർച്ച ചെയ്യുന്ന/അവലോകനം ചെയ്യുന്ന രീതിയിലാക്കേണ്ടതുമാണ്. ജില്ലാ ആസൂത്രണസമിതിയുടേയോ ജില്ലാ കളക്ടറുടേയോ നേതൃത്വത്തിൽ വേണം ഇപ്രകാരം യോഗം ഇനി വിളിക്കേണ്ടത്.

**ഇത് സംബന്ധിച്ച സർക്കുലർ.**

(നടപടി:- 1) തദ്ദേശസ്വയംഭരണ (ഡി.ബി) വകുപ്പ്  
2) മിഷൻ മേധാവികൾ

**ഖണ്ഡിക 3.6**

നിലവിലെ സർക്കാർ നിർദ്ദേശപ്രകാരം 2017-18-ലെ ലൈഫ് മിഷൻ പ്രോജക്ടുകൾ ഈ വർഷം സ്പിൽ ഓവറായി തുടരുന്നവെങ്കിൽ ഈ പ്രോജക്ടുകളിലെ തുക 2018-19-ലെ ബഡ്ജറ്റ് തുകയുടെ പുറത്തുകൊണ്ടുവരാമെന്നും ക്യാരി ഓവർ തുക നൽകുമെന്നുമാണ് നിർദ്ദേശിച്ചിരുന്നത്. ക്യാരിഓവർ വിഹിതത്തിനു പരിഗണിക്കേണ്ട സ്പിൽ ഓവർ പ്രോജക്ടുകൾ മാറ്റമില്ലാതെ തുടരുന്നവയായിരിക്കണം. എന്നാൽ

ലൈഫിലെ ചില പ്രോജക്റ്റുകൾ മാറ്റത്തോടുകൂടിയാണ് ഈ വർഷം തുടരുന്നത്. (ഉദാ:- ലൈഫ് പ്രോജക്റ്റുകളിൽ വിശദാംശങ്ങൾ ചേർക്കാതെ തുക മാത്രമേ ചേർത്തിട്ടുള്ളൂ, പ്രവർത്തനമടക്കം പ്രോജക്റ്റുകളിൽ ചേർക്കേണ്ടി വരാം.) ഇപ്രകാരം മാറ്റം വരുത്തിയാൽ (Need change) 2018-19-ലെ ബഡ്ജറ്റ് വിഹിതത്തിൽ ഈ പ്രോജക്റ്റുകൾ ഉൾപ്പെടുന്ന രീതിയിലാണ് സോഫ്റ്റ് വെയറിൽ ക്രമീകരണം ചെയ്തിരിക്കുന്നത്. ലൈഫ് പദ്ധതി പ്രകാരമുള്ള സ്പിൽ ഓവർ പ്രോജക്റ്റുകളാണെങ്കിൽ (2017-18-ൽ ആരംഭിച്ചവ) അടങ്കൽ തുകയ്ക്ക് അകത്ത് നിന്നുകൊണ്ട് പ്രോജക്ട് നടപ്പാക്കാൻ സഹായകരമായ ഭേദഗതി നിലവിലെ മാനദണ്ഡങ്ങൾക്ക് അനുസരണമായി നടപ്പാക്കാൻ അനുമതി നൽകുന്നു. ഇത്തരം ഭേദഗതികൾ വരുത്തിയാലും അവ കാറ്റഗറി 1 - ൽ (2018-19-ലെ ബഡ്ജറ്റ് തുകയ്ക്ക് പുറത്ത്) ഉൾപ്പെടുത്താവുന്നതാണ്. ഇതിനു സുലഭവ സോഫ്റ്റ് വെയറിൽ ക്രമീകരണം നടത്തണം

നടപടി :- എക്സിക്യൂട്ടീവ് ഡയറക്ടർ, ഐ.കെ.എം

**ഖണ്ഡിക 3.9**

**മലപ്പുറം ജില്ലാ പ്ലാനിംഗ് കമ്മിറ്റി മെമ്പറായ ശ്രീ. എ.കെ.അബ്ദുൾ റഹീമാന്റെ 20.04.2018-ലെ കത്ത്**

തദ്ദേശഭരണ സ്ഥാപനങ്ങളിലെ ഭരണസമിതി അംഗങ്ങളായ ജില്ലാ പ്ലാനിംഗ് കമ്മിറ്റി അംഗങ്ങൾ വിവിധ ഡി.പി.സി. യോഗങ്ങളിലും സബ് കമ്മിറ്റി യോഗങ്ങളിലും പങ്കെടുത്തതിന്റെ റ്റി.എയും സിറ്റിംഗ് അലവൻസും ജില്ലാ ആസൂത്രണസമിതി സെക്രട്ടേറിയറ്റിൽ നിന്നു തന്നെ (ജില്ലാ പ്ലാനിംഗ് ഓഫീസ്) നൽകണമെന്നതു സംബന്ധിച്ച്.

**ഖണ്ഡിക 3.11**

ചില നിർമ്മാണ പ്രോജക്റ്റുകൾ MGNREGS പദ്ധതിയുമായി സംയോജിപ്പിച്ചാണ് നടപ്പാക്കുന്നത്. ഉദാ:- MGNREGS പദ്ധതിയിലെ Labour/ Material Component ഉം പ്രോജക്റ്റിൽ ഉൾപ്പെടുത്തിയേക്കാം. ഇത്തരം പ്രോജക്റ്റുകൾ വെറു ചെയ്യേണ്ട ഉദ്യോഗസ്ഥൻ ആരാണ് എന്നത് സംബന്ധിച്ച് അഭ്യർത്ഥനയുണ്ടെന്ന് തദ്ദേശഭരണ സ്ഥാപനങ്ങൾ അറിയിച്ചിട്ടുണ്ട്.

ഇത്തരം പ്രോജക്റ്റുകളുടെ നിർവഹണ ഉദ്യോഗസ്ഥൻ ആരാണോ ആ ഉദ്യോഗസ്ഥന്റെ മേലുദ്യോഗസ്ഥനോ ആ പ്രോജക്ട് ഉൾപ്പെടുന്ന വകുപ്പിന്റെ ഉയർന്ന ഉദ്യോഗസ്ഥനോ വെറ്റ് ചെയ്ത് സാങ്കേതികാനുമതി നൽകേണ്ടതാണ്.

**ഇതിന്മേലുള്ള ഉത്തരവ്**

നടപടി :- 1) തദ്ദേശസ്വയംഭരണ (ഡി.എ) വകുപ്പ്

**ഖണ്ഡിക 3.12**

4) 07/02/2018 ലെ സ.ഉ(എം.എസ്) നം.20/2018/തസ്വഭവ സർക്കാർ ഉത്തരവ് പ്രകാരം ബഡ്ജറ്റ് സ്ഥാപനങ്ങളിലെ ജീവനക്കാരുടെ വേതന വർദ്ധനവ് വരുത്തി ഉത്തരവ് നൽകിയിരുന്നു. എന്നാൽ 14/2/2018 ലെ സ.ഉ(കെ) നം 22/2018/തസ്വഭവ ഉത്തരവിലെ 7.1.8 ഖണ്ഡികയിൽ ഈ വേതന വർദ്ധനവ് ഉൾപ്പെടുത്തിയിട്ടില്ല. 07.02.2018-ലെ ഉത്തരവ് പ്രകാരം താഴെപ്പറയുന്ന

രീതിയിൽ വേതനം നൽകുന്നതിന് അനുമതി വേണമെന്ന് കുടുംബശ്രീ എക്സിക്യൂട്ടീവ് ഡയറക്ടർ അറിയിച്ചു.

(എ) ബഡ്സ്/ബി.ആർസി. അധ്യാപകർക്ക് നിശ്ചിത യോഗ്യതയുള്ള പക്ഷം (യോഗ്യതകൾ D.Ed Special (Autism Spectrum Disorder) Diploma in Early Childhood Special Education (DECSE) (Mental Retardation ) : D.Ed Special Education ( Cerebral Palsy): D.Ed Special Education ( Hearing Impairment): D.Ed Special Education (Visual Impairment) Diploma in Community based Rehabilitation, Diploma in Vocation Rehabilitation). ജി.ഒ(പി) No.56/2017/ ധന തീയതി 28.04.32017 ഉത്തരവിൽ അനുബന്ധത്തിൽ കാറ്റഗറി 9 -ൽ പറയുന്ന അസി. ടീച്ചർ വിത്ത് സ്പെഷ്യൽ ട്രെയിനിംഗ് സ്കൂൾ ഫോർ ദ ഹാൻഡി ക്യാപ്ഡ് വിഭാഗക്കാർക്ക് കോൺടാക്ട് വ്യവസ്ഥയിൽ പ്രതിമാസം അനുവദിക്കാൻ കഴിയുന്ന പരമാവധി തുകയായ 30,675/- രൂപ (മുപ്പത്തിനായിരത്തി അറുനൂറ്റി എഴുപത്തിയഞ്ച് രൂപ മാത്രം ) നിരക്കിൽ ശമ്പളം അനുവദിക്കണം.

(ബി) ബഡ്സ്/ബി.ആർസി. അധ്യാപകർക്ക് നിശ്ചിത യോഗ്യത ഇല്ലാത്ത പക്ഷം ജി.ഒ(പി)നം.56/2017ധന തീയതി 28.04.2017 ഉത്തരവിൽ അനുബന്ധത്തിൽ കാറ്റഗറി 5-ൽ പറയുന്ന അസി. ടീച്ചർ വിത്തുട്ട് സ്പെഷ്യൽ ട്രെയിനിംഗ് സ്കൂൾ ഫോർ ദ ഹാൻഡി ക്യാപ്ഡ് വിഭാഗക്കാർക്ക് കോൺടാക്ട് വ്യവസ്ഥയിൽ പ്രതിമാസം അനുവദിക്കാൻ കഴിയുന്ന പരമാവധി തുകയായ 23,100/ രൂപ (ഇരുപത്തി മൂവായിരത്തി ഒരുനൂറ് രൂപ മാത്രം) നിരക്കിൽ ശമ്പളം അനുവദിക്കണം.

(സി) ആയമാർക്ക് ഇതേ ഉത്തരവിലെ അനുബന്ധത്തിൽ കാറ്റഗറി 1-ൽ ആയ വിഭാഗക്കാർക്ക് കോൺടാക്ട് വ്യവസ്ഥയിൽ പ്രതിമാസം അനുവദിക്കാൻ കഴിയുന്ന പരമാവധി തുകയായ 17,325/ രൂപ(പതിനേഴായിരത്തി മൂന്നൂറ്റി ഇരുപത്തിയഞ്ച് രൂപ മാത്രം) നിരക്കിൽ ശമ്പളം അനുവദിക്കണം.

**ഇതു സംബന്ധിച്ച ഉത്തരവ്**

നടപടി:- തദ്ദേശസ്വയംഭരണ (ഐ.എ) വകുപ്പ്

**ഖണ്ഡിക 3.13**

പ്രാഥമികാരോഗ്യകേന്ദ്രം, കമ്മ്യൂണിറ്റി ഹെൽത്ത് സെന്ററുകളിലെ ഉച്ചകഴിഞ്ഞത്തെ പ്രവർത്തനത്തിന് നിയമിക്കപ്പെടുന്ന ഡോക്ടർമാർക്കും പാരാമെഡിക്കൽ സ്റ്റാഫിനും തസ്തികയുടെ അടിസ്ഥാന വേതനം (ആരോഗ്യ വകുപ്പിൽ പുതുതായി ജോലിക്ക് ചേരുന്നവർ ലഭിക്കുന്ന വേതനം) ധനവകുപ്പിന്റെ കൂടി അനുമതിയോടെ നൽകാൻ തീരുമാനിച്ചു. ഡോക്ടർമാരെ ജില്ലാതലത്തിൽ ജില്ലാകളക്ടർ, ജില്ലാ മെഡിക്കൽ ഓഫീസർ ജില്ലാ പ്രോഗ്രാം മാനേജർ (NHM)എന്നിവരടങ്ങുന്ന കമ്മിറ്റി ഇന്റർവ്യൂ നടത്തി എടുക്കേണ്ടതാണ്. അതാതു തദ്ദേശഭരണ സ്ഥാപനത്തിൽ പ്രത്യേകമായി ഇന്റർവ്യൂ ചെയ്ത് ഡോക്ടർമാരെ എടുക്കാവുന്നതല്ല. പി.എച്ച്.സി/സി.എച്ച്.സി.യുടെ പ്രവർത്തനം രാവിലെ 8.00 മണിമുതൽ 1.00 മണിവരെയും ഉച്ചകഴിഞ്ഞ് 1.00 മണി

മുതൽ 6.00 മണിവരെയും ആക്കുന്നതിന്റെ ഭാഗമായി മാത്രമേ അധികമായി ഡോക്ടർമാരെയും നേഴ്സുമാരെയും താൽക്കാലികാടിസ്ഥാനത്തിൽ നിയമിക്കാവൂ. ഇതിന്മേലുള്ള ഉത്തരവ്.

നടപടി :- 1) തദ്ദേശസ്വയംഭരണ (ഡി.ബി. ) വകുപ്പ്

**ഖണ്ഡിക 3.14**

തദ്ദേശഭരണ സ്ഥാപനങ്ങൾ ഏറ്റെടുത്ത് നടപ്പാക്കുന്ന ഇലക്ട്രിക്കൽ പ്രോജക്ടുകളുടെ എസ്റ്റിമേറ്റ് തയ്യാറാക്കുന്നതിനും സാങ്കേതികാനുമതി നൽകുന്നതിനും മറ്റുമായി ജില്ലാതലത്തിൽ ഒരു കമ്മിറ്റി രൂപീകരിക്കുന്നതിന് 13.09.2017-ലെ 3036/2017/ തസ്വഭവ നമ്പറായി സർക്കാർ അനുമതി നൽകി ഉത്തരവായിട്ടുണ്ട്. എല്ലാ ജില്ലകളിലും ഈ കമ്മിറ്റി രൂപീകരിക്കാൻ വേണ്ട അടിയന്തിര നടപടി ബന്ധപ്പെട്ട ജില്ലാ കളക്ടർമാർ സ്വീകരിക്കണം

- നടപടി :- 1) തദ്ദേശസ്വയംഭരണ (ഇ.ഡബ്ല്യു) വകുപ്പ്
- 2) എല്ലാ ജില്ലാ കളക്ടർമാരും
- 3) എല്ലാ ജില്ലാ പ്ലാനിംഗ് ഓഫീസർമാരും
- 3) ചീഫ്, ഡി.പി. ഡിവിഷൻ, സ്റ്റേറ്റ് പ്ലാനിംഗ് ബോർഡ്

**ഖണ്ഡിക 4.8**

**ചിക്കോലി ഗ്രാമപഞ്ചായത്തിലെ 3, 9 എന്നീ വാർഡുകളിലെ മെമ്പർമാർ നൽകിയ കത്ത് .**

2018-19-ലെ പദ്ധതി ആസൂത്രണ നടപടിക്രമങ്ങളിൽ പിഴവുകൾ സംഭവിച്ചിട്ടുണ്ടെന്നും 3, 9 വാർഡുകളിൽ വികസന പ്രോജക്ടുകൾ എടുത്തിട്ടില്ലെന്നും അറിയിച്ചിരിക്കുന്നു. ഇതു പരിശോധിച്ച് സ്റ്റേറ്റ് ഓഡിറ്റ് ഡയറക്ടർ റിപ്പോർട്ട് നൽകണം

നടപടി:- കേരള സ്റ്റേറ്റ് ഓഡിറ്റ് ഡയറക്ടർ

**ഖണ്ഡിക 4.30**

ബഹു. കടുത്തുരുത്തി എം.എൽ.എ.യുടെ 16.05.2018-ലെ കത്തും ഉഴവൂർ ബ്ലോക്ക് പഞ്ചായത്ത് പ്രസിഡന്റിന്റെ 16.05.2018-ലെ C - 70/18-ാം നമ്പർ കത്തും 11.05.2018-ലെ 4-ാം നമ്പർ ഭരണ സമിതി തീരുമാനവും

ബ്ലോക്ക് പഞ്ചായത്ത് പരിധിയിൽ വരുന്ന 8 ഗ്രാമപഞ്ചായത്തുകളിൽ നിന്നും പ്ലാസ്റ്റിക് ശേഖരിച്ച് പൊടിക്കുന്നതിന് ബ്ലോക്ക് പഞ്ചായത്ത് കോമ്പൗണ്ടിൽ 42.00 ലക്ഷം രൂപ മുടക്കി പ്ലാസ്റ്റിക് ഷ്രെഡിംഗ് യൂണിറ്റ് സ്ഥാപിച്ചിട്ടുണ്ട്. ഇതിന്റെ ആവർത്തന ചെലവിനും വേതനം നൽകുന്നതിനും ബ്ലോക്ക് പഞ്ചായത്തിന് വയബിലിറ്റിഗ്യാപ് ഫണ്ട് വകയിരുത്താൻ അനുമതി സംബന്ധിച്ച്. ഷ്രെഡു ചെയ്ത പ്ലാസ്റ്റിക്കിൽ നിന്നും കിട്ടുന്ന വരുമാനം ചെലവ് എന്നിവയടക്കം മറ്റു വിവരങ്ങൾ നൽകിയിട്ടില്ല. ഇതു സംബന്ധിച്ച വിവരങ്ങൾ ശുചിത്വ മിഷൻ നൽകണം.

നടപടി : - എക്സിക്യൂട്ടീവ് ഡയറക്ടർ, ശുചിത്വ മിഷൻ

**ഖണ്ഡിക 4.35**

എറണാകുളം ജില്ലാ പഞ്ചായത്ത് സെക്രട്ടറിയുടെ 17.04.2018-ലെ DP -15-1283/18-ാം നമ്പർ കത്ത് .

പട്ടികജാതി വിഭാഗത്തിൽപ്പെട്ട ശ്രീ.സനൽ എം.ആർ, മുപ്പേലിപ്പുറത്ത്, മലയാറ്റൂർ.പി.ഒ എന്ന ആൾ ഓസ്ട്രേലിയയിൽ Key 2 Learning Canberra Technology Park -ൽ



ഹെൽത്ത് ആന്റ് കമ്മ്യൂണിറ്റി സർവ്വീസ് പ്രോഗ്രാം എന്ന കോഴ്സിന് സഹായം നൽകുന്നതിന് അനുമതി സംബന്ധിച്ച്. 2 വർഷ കോഴ്സാണ്. 20.00 ലക്ഷം രൂപയാണ് പഠന ചെലവ്. സർട്ടിഫിക്കറ്റ്/ഡിപ്ലോമ കോഴ്സാണ്. മറ്റു വിശദാംശങ്ങൾ നൽകിയിട്ടില്ല. പട്ടിക ജാതി വികസന വകുപ്പ് ഡയറക്ടർ മുഖേന മെഡിക്കൽ വിദ്യാഭ്യാസ വകുപ്പിന്റെ അഭിപ്രായമാരാഞ്ഞു പിന്നീട് തീരുമാനിക്കും. പട്ടിക ജാതി വികസന വകുപ്പ് ഡയറക്ടർ കാലതാമസം ഒഴിവാക്കി അടുത്ത കോഓർഡിനേഷൻ കമ്മിറ്റിയിൽ തന്നെ മെഡിക്കൽ വിദ്യാഭ്യാസ വകുപ്പിന്റെ റിപ്പോർട്ട് നൽകണം.

നടപടി:- പട്ടികജാതി വികസന ഡയറക്ടർ

#### 4. പ്രത്യേക വിഷയങ്ങൾ

##### 4.1 ലൈഫ് മിഷൻ എക്സിക്യൂട്ടീവ് ഓഫീസറുടെ 22.05.2017-ലെ LF 5/511/2017-ാം നമ്പർ കത്ത്.

ലൈഫ് മിഷൻ പദ്ധതിയിൽ വീട് നിർമ്മാണത്തിന് ആവശ്യമായ സാധന സാമഗ്രികൾ ലഭ്യമാക്കുന്നതിന് ദേശീയ തൊഴിലുറപ്പ് പദ്ധതിയും കുടുംബശ്രീയും സംയോജിപ്പിച്ച് സാമഗ്രി നിർമ്മാണ യൂണിറ്റ് ആരംഭിക്കുന്നതിന് അനുമതി ആവശ്യപ്പെട്ടിരിക്കുന്നു. കൂടാതെ ശുചിത്വ മിഷനുമായി യോജിച്ച് വ്യക്തിഗത ടോയ് ലറ്റ് നിർമ്മിക്കാനും അനുമതി ആവശ്യപ്പെട്ടിരിക്കുന്നു.

- (i) സാധന സാമഗ്രികൾ നിർമ്മിച്ചു നൽകാൻ നിർമ്മാണ യൂണിറ്റുകൾ സ്ഥാപിക്കാനുദ്ദേശിക്കുന്നു. നിർമ്മാണ യൂണിറ്റിന് വർക്ക് ഷെഡ് ആന്റ് വാട്ടർ ടാങ്ക്, ഹൈഡ്രോളിക് മെഷീൻ കം വൈബ്രേറ്റർ, ഇലക്ട്രിഫിക്കേഷൻ, കിണർ, പമ്പ് സെറ്റ് മറ്റു അനുബന്ധ സൗകര്യങ്ങൾ എന്നിവ ഒരുക്കണം. ഇതിനായി വികസന ഫണ്ട്, തനത് ഫണ്ട്, കുടുംബശ്രീ ഫണ്ട് MGNREGS ഫണ്ട് എന്നിവ ഉപയോഗിക്കാനാണ് ലക്ഷ്യമിടുന്നത്. ഉല്പാദിപ്പിക്കുന്ന സാധന സാമഗ്രികൾ ലൈഫ് ഗുണഭോക്താക്കൾക്ക് സൗജന്യമായി നൽകാനാണ് ഉദ്ദേശിക്കുന്നത്.
- (ii) വനിതകളെ ഉൾപ്പെടുത്തിയാണ് മുകളിൽ പറഞ്ഞവ നടപ്പാക്കുന്ന തെങ്കിൽ വനിതാ ഘടക പദ്ധതി പ്രോജക്ടുകൾ ഭേദഗതി ചെയ്ത് ഈ പ്രവൃത്തികൾ വനിതാ ഘടക പദ്ധതിയിൽ ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.
- (iii) കക്കൂസ് നിർമ്മാണത്തിന് ഗ്രാമീണ മേഖലയിൽ 12,000/- രൂപയും നഗരപ്രദേശങ്ങളിൽ 15,400/- രൂപയുമാണ് യൂണിറ്റ് നിരക്ക് ഉദ്ദേശിക്കുന്നത്. ശുചിത്വ പരിപാടിക്ക് മാറ്റി വച്ചിരിക്കുന്ന 10 ശതമാനം തുകയിൽ നിന്ന് ഇത് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു. ഈ ചെലവ് വീട് നിർമ്മാണത്തിന് നൽകുന്ന 4.00 ലക്ഷം രൂപയ്ക്ക് ഉപരിയായി നൽകണമെന്നാവശ്യപ്പെട്ടിരിക്കുന്നു.

**4.2 കല്ലറ ഗ്രാമപഞ്ചായത്ത് പ്രസിഡന്റിന്റെ 26.05.2018-ലെ A4-4584/2018-ാം നമ്പർ കത്ത്**

2016-17-ൽ കുടിവെള്ള പൈപ്പ് ലൈൻ നീട്ടുന്നതിനും ഗാർഹിക കണക്ഷൻ നൽകുന്നതിനുമായി പൊതു വിഭാഗത്തിലും എസ്.സി.എസ്.പി. വിഭാഗത്തിലുമായി ഫണ്ടു വകയിരുത്തി (യഥാക്രമം 21.00 ലക്ഷം രൂപ, 18,03,955/- രൂപ) തുക കേരള വാട്ടർ അതോറിറ്റിയിൽ ഡെപ്പോസിറ്റ് ചെയ്തിരുന്നു. ഈ തുകയിൽ ആകെ 10,59,597/- രൂപ മിച്ചമുണ്ട്. (എസ്.സി.എസ്.പി - 5,40,945/- രൂപ, പൊതു വിഭാഗം 5,18,652/- രൂപ). ഈ തുക ഉപയോഗിച്ച് പൈപ്പ് ലൈൻ ദീർഘിപ്പിക്കുന്നതിന് പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു.

**4.3 തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 08.05.2018-ലെ DP TVPM/Psd./565/18-ാം നമ്പർ കത്ത്.**

ജില്ലയിലെ 26 ഗ്രാമപഞ്ചായത്ത് ഡിവിഷനുകളിലെ തെരഞ്ഞെടുത്ത ഓരോ ഹൈസ്കൂളിൽ വാഹനം വാങ്ങുന്നതിന് തനത് ഫണ്ട് ഉപയോഗിച്ച് 3.90 കോടി രൂപ ഉൾപ്പെടുത്തി 2018-19-ൽ പ്രോജക്ട് ഉൾപ്പെടുത്തിയിരുന്നു (പ്രോ.നം. 413/2018/പേര് സാരഥി - സർക്കാർ സ്കൂളിലേയ്ക്ക് വാഹന സൗകര്യമൊരുക്കൽ). ഇതിന് DPC അംഗീകാരം നൽകിയിരുന്നില്ല. പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.4 കട്ടമ്പുഴ ഗ്രാമപഞ്ചായത്ത് പ്രസിഡന്റിന്റെ 25.05.2018-ലെ A2-1550/17-ാം നമ്പർ കത്തും 09.05.2018-ലെ 13(1) -ാം നമ്പർ ഭരണസമിതി തീരുമാനവും**

പഞ്ചായത്തിന്റെ ഉടമസ്ഥതയിൽ ഒരു അംബുലൻസ് ഉണ്ട്. ഇതിന്റെ ഡ്രൈവറുടെ 31.12.2017 വരെയുള്ള ശമ്പള കുടിശ്ശിക കോഓർഡിനേഷൻ കമ്മിറ്റിയുടെ അനുമതിയോടെ നൽകി. തുടർന്നു ശമ്പളം നൽകിയില്ല. കട്ടമ്പുഴ പി.എച്ച്.സി.യെ എഫ്.എച്ച്.സി.യായി ഉയർത്തിയിട്ടുണ്ട്. ഡ്രൈവറുടെ ശമ്പളം മുടക്കം കൂടാതെ എച്ച്.എം.എസി. ഫണ്ടിൽ നിന്നോ പഞ്ചായത്തു തനത് ഫണ്ടിൽ നിന്നോ നൽകാൻ അനുമതി ആവശ്യപ്പെട്ടിരിക്കുന്നു.

**4.5 തിരുവനന്തപുരം മേയറുടെ 28.04.2018-ലെ /6352/17-ാം നമ്പർ കത്ത് (LSGD-DA/467/2018-LSGD)**

നഗര സഭാ നല്ലൂറി സ്കൂളിൽ പഠിക്കുന്ന വിദ്യാർത്ഥികൾക്ക് യൂണിഫോം, കുട, പുസ്തകം എന്നിവ സൗജന്യമായി നൽകുന്നതിന് 2018-19-ൽ പ്രോജക്ട് ഉൾപ്പെടുത്തിയിരുന്നു വെങ്കിലും ജില്ലാ ആസൂത്രണസമിതി അനുമതി നിരസിച്ചു. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.6 വണ്ണപ്പുറം ഗ്രാമപഞ്ചായത്ത് പ്രസിഡന്റിന്റെ 07.03.2018-ലെ കത്തും 05.03.2018-ലെ 34(1)-ാം നമ്പർ ഭരണ സമിതി തീരുമാനവും**

2015-16-ൽ പട്ടികജാതി/പട്ടികവർഗ്ഗ വിദ്യാർത്ഥികൾക്ക് ലാപ് ടോപ്പ് നൽകുന്ന പ്രോജക്ട് നടപ്പാക്കി. അർഹതയുള്ള ഗുണഭോക്താക്കൾ ഇല്ലാത്തതിനാൽ ഇനിയും 9 ലാപ് ടോപ്പ് കൂടി വിതരണം ചെയ്യാതെ മിച്ചമുണ്ട്. ഇതു കൂടി 2017-18 -ലെ

ഗുണഭോക്തൃ ലിസ്റ്റിൽ ഉള്ളവർക്ക് വിതരണം ചെയ്യാൻ അനുമതി ആവശ്യപ്പെട്ടിരിക്കുന്നു.

**4.7 കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 27.04.2018-ലെ കത്ത്**

പെയിൻ ആന്റ് പാലിയേറ്റീവ് കെയർ സെന്ററുകൾ, വാർദ്ധക്യകാല ശുശ്രൂഷ എന്നീ മേഖലയിൽ തൊഴിൽ നേടാൻ സഹായകമായ ഹോം നേഴ്സിംഗ് ആന്റ് ഹെൽത്ത് കെയർ പരിശീലന പരിപാടി നടത്തുന്നതിനുള്ള സ്ഥാപനമായി കോഴിക്കോട് പ്രവർത്തിക്കുന്ന പ്രീ- റിക്രൂട്ട്മെന്റ് ട്രെയിനിംഗ് സെന്റർ (PRTC) യെ അംഗീകരിക്കണമെന്നാവശ്യപ്പെട്ടിരിക്കുന്നു.

**4.8 വിജയപുരം ഗ്രാമപഞ്ചായത്ത് പ്രസിഡന്റിന്റെ 11.04.2018-ലെ A1-10220/17-ാം നമ്പർ കത്ത് ( LSGD - DB1/332/2018- LSGD)**

പഞ്ചായത്തിലെ 17-ാം വാർഡിൽ സ്ഥിതി ചെയ്യുന്ന കൊല്ലക്കോമ്പ് SC കോളനിയിലെ വീടുകൾ അപകടാവസ്ഥയിൽ ആയതിനാൽ ഇവർക്ക് പുതിയ വീടുകൾ നിർമ്മിച്ചു നൽകുന്നതിനുള്ള അനുമതി ആവശ്യപ്പെട്ടിരിക്കുന്നു

**4.9 സർക്കാർ നോട്ട് ഫയൽ നം. LSGD-RC2/388/2017/ LSGD പേജ് 3 ഖണ്ഡിക 8**

കെട്ടിട നികുതി പൂർണ്ണമായും പിരിച്ചെടുക്കുന്നതിന്റെ ഭാഗമായി കെട്ടിട നികുതി 28.02.2018-നകം അടയ്ക്കുകയാണെങ്കിൽ പലിശയും പിഴപലിശയും ഒഴിവാക്കി നൽകാൻ കോഓർഡിനേഷൻ കമ്മിറ്റി തീരുമാനിച്ചിരുന്നു. ഇതിന്റെ അടിസ്ഥാനത്തിൽ സർക്കാർ ഉത്തരവും നൽകി. പിന്നീട് സമയ പരിധി 31.03.2018 വരെ ദീർഘിപ്പിച്ചു നൽകിക്കൊണ്ട് 01.03.2018-ലെ 589/18 തസ്വഭവ നമ്പർ പ്രകാരം സർക്കാർ ഉത്തരവായി. ഈ ഉത്തരവിന് സാധൂകരണം നൽകണമെന്നാവശ്യപ്പെട്ടിരിക്കുന്നു.

**4.10 കണ്ണൂർ ജില്ലാ പ്ലാനിംഗ് ഓഫീസറുടെ 30.05.2018-ലെ 82/2018-19/DPC/DPO/KNR നമ്പർ കത്തും പടിയൂർ - കല്യാട് ഗ്രാമപഞ്ചായത്ത് പ്രസിഡന്റിന്റെ 28.05.2018-ലെ കത്തും**

സമ്പൂർണ്ണ മാലന്യ നിർമ്മാർജ്ജനത്തിന്റെ ഭാഗമായി " ആരാമം പടിയൂർ "എന്ന പ്രോജക്ട് 2018-19-ലെ വാർഷിക പദ്ധതിയിൽ ഉൾപ്പെടുത്തി ജില്ലാ ആസൂത്രണ സമിതി അംഗീകാരം നേടിയിട്ടുണ്ട്. (പ്രോ.നം. 26/19. അടങ്കൽ 11,61,458/- രൂപ) പഞ്ചായത്തിലെ മുഴുവൻ സ്കൂളുകളിലേയും കുട്ടികൾക്ക് ഇണികൊണ്ടുള്ള ബാഹ്യം സ്റ്റീൽ വാട്ടർ ബോട്ടിലും നൽകുകയാണ് പ്രവർത്തനം. സബ്സിഡി മാർഗ്ഗരേഖയിൽ ഇത് ഉൾക്കൊള്ളിച്ചിട്ടില്ലാത്തതിനാൽ പ്രത്യേക അനുമതി ആവശ്യപ്പെട്ടിരിക്കുന്നു.

**4.11 പനങ്ങാട് ഗ്രാമപഞ്ചായത്ത് പ്രസിഡന്റിന്റെ 19.01.2018-ലെ A1-01/16-ാം നമ്പർ കത്ത്.**

2013-14- വർഷം കാപ്പികുന്ന് കോളനി ഫുട്പാത്ത്, കിനാലൂർ മിനി ഇൻഡസ്ട്രിയൽ കെട്ടിട നിർമ്മാണം എന്നിവയ്ക്ക് സംയുക്ത പ്രോജക്ട് ഏടുത്തിരുന്നു. ഗ്രാമപഞ്ചായത്ത് വിഹിതം 2.00 ലക്ഷം രൂപയും (റ്റി.എസ്.പി) ജില്ലാ പഞ്ചായത്ത്

വിഹിതം 15.00 ലക്ഷം രൂപയും, ജില്ലാ പഞ്ചായത്ത് വിഹിതം ട്രഷറി VPF അക്കൗണ്ടിൽ നിക്ഷേപിച്ചു. സർക്കാർ ഉത്തരവ് പ്രകാരം VPF അക്കൗണ്ടുകൾ നിർത്തലാക്കി. ഈ പ്രോജക്ട് 2015-16, 2017-18 വർഷങ്ങളിലായി പൂർത്തിയാക്കി. ഈ പ്രവൃത്തിയുടെ ബിൽ തുക തനത് ഫണ്ട് ഉപയോഗിച്ച് നൽകാൻ അനുമതി ആവശ്യപ്പെട്ടിരിക്കുന്നു.

**4.12 തിരുവമ്പാടി ഗ്രാമപഞ്ചായത്ത് പ്രസിഡന്റിന്റെ 28.05.2018-ലെ A2/6500/17 നമ്പർ കത്ത്**

2017-18 വർഷം ഗ്യാസ് ക്രിമിറ്റോറിയം സ്ഥാപിക്കുന്നതിന് താഴെപ്പറയുന്ന രണ്ടു പ്രോജക്ടുകൾക്ക് ജില്ലാ ആസൂത്രണസമിതി അനുമതി ലഭിച്ചിരുന്നു.

ക്രമ നം	പ്രോ.നം	പ്രോജക്ടിന്റെ പേര്	തുക	നിർവ്വഹണ ഉദ്യോഗസ്ഥൻ
1	255/18	ഗ്യാസ് ക്രിമിറ്റോറിയം	12,00,000/-	അസി.എഞ്ചിനീയർ
2	262/18	ഗ്യാസ് ക്രിമിറ്റോറിയത്തിന് ആവശ്യമായ മെഷീനുകളും ജനറേറ്ററുകളും വാങ്ങൽ	27,00,000/-	പഞ്ചായത്ത് സെക്രട്ടറി

മെഷീനറിയുടെ വാങ്ങൽ അസി.എഞ്ചിനീയർ ചെയ്തില്ലാ എന്നതിനാലാണ് മെഷീനറിയും മറ്റും വാങ്ങാൻ പ്രത്യേക പ്രോജക്ട് തയ്യാറാക്കിയത്. കെട്ടിട നിർമ്മാണം എഗ്രിമെന്റ് വച്ച് പൂർത്തിയാക്കി വരുന്നു. കെട്ടിട നിർമ്മാണത്തിനുശേഷമേ മെഷീനറി വാങ്ങേണ്ടതുളളൂ എന്നതിനാൽ മെഷീനറിക്ക് എഗ്രിമെന്റ് വച്ച് പർച്ചേസ് ഓർഡർ നൽകിയില്ല. അതിനാൽ ഈ ഘടകത്തിനുള്ള പ്രോജക്ട് സ്പിൽ ഓവർ കാറ്റഗറി 1-ൽ പ്പെട്ടിരിക്കുന്നു. ഇതിന് 2018-19-ലെ ബഡ്ജറ്റ് വിഹിതത്തിൽ നിന്ന് തുക നൽകേണ്ടതായി വരുന്നു. ഇതും ( മെഷീനുകളും ജനറേറ്ററും വാങ്ങലും) കാറ്റഗറി 1-ൽ ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

**4.13 നഗരകാര്യ ഡയറക്ടറുടെ 10.05.2018-ലെ DC4/6144/2018-ാം നമ്പർ കത്തും കൈത്തറി ആന്റ് ടെക്സ്റ്റൈൽ ഡയറക്ടറുടെ 24.01.2018-ലെ H.L/C3/2790/2017-ാം നമ്പർ കത്തും**

കൈത്തറി മേഖലയെ പ്രോത്സാഹിപ്പിക്കുന്നതിന്റെ ഭാഗമായി ഒരു വീട്ടിൽ ഒരു തറി എന്ന പദ്ധതി നടപ്പാക്കുന്നു. കൈത്തറി തൊഴിലാളികളുടെ വീടിനോട് ചേർന്ന് തറി സ്ഥാപിക്കാൻ 75 ശതമാനം തുക സർക്കാർ നൽകും. 25 ശതമാനം ഗുണഭോക്താവ് വഹിക്കണമെന്നാണ് നിശ്ചയിച്ചിരിക്കുന്നത്. ഗുണഭോക്തൃ വിഹിതം നെയ്തുകാർക്ക് വഹിക്കാൻ പ്രയാസമായതിനാൽ ഈ വിഹിതം തദ്ദേശഭരണ സ്ഥാപനങ്ങൾ നൽകുന്നതിന് നിർദ്ദേശം നൽകണമെന്നാവശ്യപ്പെട്ടിരിക്കുന്നു.

**4.14 ആലപ്പുഴ നഗരസഭാ ചെയർമാന്റെ 22.05.2018-ലെ കത്ത്**

i) മത്സ്യ തൊഴിലാളികൾക്ക് വല നൽകുന്നതിന് 50 ശതമാനമാണ് സബ്സിഡി നൽകുന്നത്. മത്സ്യ മേഖലയിൽ തൊഴിലും വരുമാനവും കുറഞ്ഞതിനാൽ ഈ നിരക്ക് പുനഃപരിശോധിക്കണമെന്നാവശ്യപ്പെട്ടിരിക്കുന്നു.

ii) ഗുണനിലവാരമുള്ള വലകൾ വ്യാസ സ്റ്റോറിൽ ലഭ്യമല്ലാത്തതിനാൽ പുറത്തു നിന്ന് വല വാങ്ങുന്നതിന് അനുമതി ആവശ്യപ്പെട്ടിരിക്കുന്നു

**4.15 കണ്ണൂർ ജില്ലാ പഞ്ചായത്ത് പ്രസിഡന്റിന്റെ 21.12.2017-ലെ A4-2898/17-ാം നമ്പർ കത്ത് (LSGD - DB/20/2018-LSGD)**

ആറളം പരിപ്പ് തോട് എന്ന സ്ഥലത്ത് 24 ഏക്കർ സ്ഥലത്ത് 24പട്ടിക വർഗ്ഗ കടുംബങ്ങളെ 2006-07 -ൽ പുനരധിവസിപ്പിച്ചിരുന്നു. 11 വർഷം മുമ്പ് പൂർത്തീകരിച്ച ഈ വീടുകൾ വാസയോഗ്യമല്ല. ഇവ വാസയോഗ്യമാക്കി അധികമായി ഒരു മുറി കൂടി നിർമ്മിക്കുന്നതിന് 3,60,000/- രൂപ വീതം ആവശ്യമാണെന്ന് ആറളം ഗ്രാമ പഞ്ചായത്ത് അസിസ്റ്റന്റ് എഞ്ചിനീയർ അറിയിച്ചിട്ടുണ്ട്. ( 2017-18-ൽ 49 .00 ലക്ഷം രൂപ ഇതിനായി വകയിരുത്തി പ്രോജക്ട് തയ്യാറാക്കിയിരുന്നു.) ഈ വീടുകളിൽ 11 എണ്ണം അറ്റകുറ്റപ്പണി നടത്താൻ അനുമതി ആവശ്യപ്പെട്ടിരിക്കുന്നു.

**4.16 വെളിയംകോട് ഗ്രാമപഞ്ചായത്ത് സെക്രട്ടറിയുടെ 04.06.2018-ലെ A4-2038/2018-ാം നമ്പർ കത്ത്**

2017-18 വർഷം പ്രത്യേക ഘടക പദ്ധതി വിഹിതമായി 33,72,000/- രൂപയാണ് ബഡ്ജറ്റ് വിഹിതമായി ലഭിച്ചത്. ഈ വർഷം 12,62,000/- രൂപ മാത്രമാണ് പ്രത്യേക ഘടക പദ്ധതിയിൽ മാത്രമാണ് അനുവദിച്ചിരിക്കുന്നത്. ബഡ്ജറ്റ് തുകയിലെ ഈ അപാകത പരിഹരിക്കണമെന്നാവശ്യപ്പെട്ടിരിക്കുന്നു.

**4.17 പെരിന്തൽമണ്ണ നഗരസഭാ ചെയർമാന്റെ 02.06.2018-ലെ കത്ത്.**

നഗരസഭയിൽ കൊതുക്കളുടെ ഉറവിട നശീകരണം (ആരോഗ്യ ജാഗ്രത) സാന്ത്വനം പാലിയേറ്റീവ് കെയർ എന്നീ പദ്ധതികൾ വർഷങ്ങളായി നടപ്പാക്കി വരുന്നു. ഇതിൽ ഏർപ്പെടുന്നവർക്ക് വേതനവും മറ്റു ചെലവുകൾക്കുമായി എല്ലാ മാസവും 1 മുതൽ 10 വരെ ട്രഷറിയിൽ ബിൽ നൽകാൻ കഴിയുന്നില്ല. അതിനാൽ പദ്ധതിക്ക് തനത് ഫണ്ട് ചെലവഴിച്ചിട്ട് പിന്നീട് വികസനഫണ്ട് മാറി തനത് ഫണ്ടിലേയ്ക്ക് മാറ്റാൻ അനുമതി ആവശ്യപ്പെട്ടിരിക്കുന്നു.

**4.18 കോട്ടയ്ക്കൽ നഗരസഭാ ചെയർമാന്റെ 22.05.2018-ലെ Po/13189/14-ാം നമ്പർ കത്തും 26.04.2018-ലെ 14-ാം നമ്പർ ഭരണ സമിതി തീരുമാനവും**

നഗരസഭ ഭവനശ്രീ പദ്ധതി പ്രകാരം 160 കുടുംബങ്ങൾക്ക് വീടു വയ്ക്കുന്നതിന് പ്രോജക്ട് ഏറ്റെടുത്തിട്ടുണ്ട്. ധനസഹായം ലഭിക്കാൻ വൈകിയതിനാൽ ഗുണഭോക്തൃ ലിസ്റ്റിലെ ശ്രീ. പ്രഭാകരൻ കാണി, രത്തിങ്കൽ അബ്ദുൾ മജീദ് പരവയ്ക്കൽ, ഹാജറ പരിയാരത്ത് എന്നിവർ എഗ്രിമെന്റ് വയ്ക്കുന്നതിന് മുമ്പ് വീട് നിർമ്മാണം പൂർത്തിയാക്കി നഗരസഭയിൽ നിന്ന് വീട് നമ്പറും വാങ്ങി. ഇവർക്ക് കൂടി ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.19 തിരുവള്ളൂർ ഗ്രാമ പഞ്ചായത്ത് പ്രസിഡന്റിന്റെ 29.05.2018-ലെ കത്തും കോഓർഡിനേഷൻ കമ്മിറ്റിയുടെ 05.03.2018-ലെ മിനിട്സും (ഖണ്ഡിക 4.33)**

2013-14-ൽ ആരംഭിച്ച ഇ.എം.എസ്. ഭവന പദ്ധതിയിൽ ഇനിയും ഗഡു നൽകാനുള്ളവർക്ക് ശേഷിക്കുന്ന ഭാഗത്തിന്റെ പൂർത്തീകരണത്തിന് ലഭിച്ചിട്ടുള്ള വായ്പ തുക ഉപയോഗിച്ച് ഫണ്ട് നൽകാൻ 05.03.2018-ലെ കോഓർഡിനേഷൻ കമ്മിറ്റി അനുമതി നൽകിയിരുന്നു. എന്നാൽ ഗുണഭോക്താക്കൾ ഭവന നിർമ്മാണം 2018 മാർച്ച് മാസത്തിനകം പൂർത്തിയാക്കിയതിനാൽ തുക നൽകാൻ കഴിയില്ല എന്ന് വില്ലേജ് എക്സ്റ്റൻഷൻ ഓഫീസർ അറിയിച്ചിട്ടുണ്ട്. അതിനാൽ ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.20 ചിറക്കര ഗ്രാമപഞ്ചായത്ത് പ്രസിഡന്റിന്റെ 23.04.2018-ലെ C2/6207/18-ാം നമ്പർ കത്ത്.**

2017-18 വർഷം SC വിഭാഗത്തിൽ ഉൾപ്പെട്ട വിദ്യാർത്ഥികൾക്ക് ലാപ് ടോപ്പ് നൽകുന്ന പദ്ധതിയിൽ ദിൽ ജിത്ത്, മിഥുന മോഹൻ, ശ്രീലക്ഷ്മി എന്നീ വിദ്യാർത്ഥികൾ നിശ്ചിത സമയത്ത് അർഹതാ രേഖകൾ ഹാജരാക്കിയില്ല. ഗ്രാമസഭാ ലിസ്റ്റിൽ ഇവർ ഉൾപ്പെട്ടിരുന്നു. ഈ വർഷം അവർ കോഴ്സ് പൂർത്തിയാക്കുന്നു. ഇവർക്ക് കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.

**4.21 പനത്തടി ഗ്രാമപഞ്ചായത്ത് പ്രസിഡന്റിന്റെ 26.02.2018-ലെ SC1-55/2018-ാം നമ്പർ കത്ത്.**

2016-17ൽ പഞ്ചായത്തിൽ നിന്നും 21 പേർ പട്ടികവർഗ്ഗ വികസന വകുപ്പ് മാലക്കല്ല് ഓഫീസിൽ വിവാഹധനസഹായത്തിന് അപേക്ഷ നൽകിയിരുന്നു. ഇവർ നിശ്ചിത സമയത്ത് പഞ്ചായത്തിൽ അപേക്ഷ നൽകിയിരുന്നില്ല. ഫണ്ടില്ലാത്തതിനാൽ പട്ടികവർഗ്ഗ വികസന വകുപ്പിൽ നിന്ന് ധനസഹായം നൽകിയില്ല. ഇവർക്ക് ധനസഹായം നൽകാൻ 2017-18ൽ പ്രോജക്ട് തയ്യാറാക്കിയിരുന്നു. ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.22 കയ്യൂർ-ചീമേനി ഗ്രാമപഞ്ചായത്ത് പ്രസിഡന്റിന്റെ 16.02.2018-ലെ KCGP/PR/11/18-ാം നമ്പർ കത്ത്. (LSGD-DA1/261/2018/LSGD)**

പട്ടികജാതി വിഭാഗത്തിൽപ്പെട്ട ശ്രീമതി സോമലതയുടെ വിവാഹം 06.03.2016-ന് കഴിഞ്ഞുവെങ്കിലും നിശ്ചിത ദിവസം കഴിഞ്ഞാണ് വിവാഹ ധനസഹായത്തിന് അപേക്ഷ നൽകിയത്. അപേക്ഷകയുടെ മാതാവ് അന്തരിച്ചതിനാലും പിതാവ് പുനർവിവാഹിതനായതിനാലും വധു നേരിട്ടാണ് അപേക്ഷ നൽകിയത്. ഇവർക്ക് കൂടി 2016- 17 -ലെ സ്പിൽ ഓവർ തുകയിൽ നിന്ന് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.23 നന്നമ്പ്ര ഗ്രാമ പഞ്ചായത്ത് പ്രസിഡന്റിന്റെ 30.1.2018-ലെ A7-4705/2010/2010 നമ്പർ കത്ത് (LSGD - DA1/264/2018- LSGD)**

ശ്രീമതി. നബീസു എന്ന ആൾ മകളുടെ വിവാഹത്തിന് “വിധവകളുടെ പെൺമക്കൾക്കുള്ള വിവാഹ ധനസഹായം” എന്ന പദ്ധതിയിൽ 11.08.2010-ൽ അപേക്ഷ നൽകിയിരുന്നു. വിവാഹം നടന്നത് 11.07.2010-ൽ. ബന്ധപ്പെട്ട രേഖകൾ

അപേക്ഷയോടൊപ്പം നൽകിയിരുന്നില്ല. ഇപ്പോൾ രേഖകളെല്ലാം നൽകി. ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.24 പായിപ്പാട് ഗ്രാമപഞ്ചായത്ത് പ്രസിഡന്റിന്റെ 23.01.2018-ലെ A6-6641/17-ാം നമ്പർ കത്ത് (LSGD - DA1/288/2018/LSGD)**

പട്ടികാതി വിഭാഗത്തിൽപ്പെട്ട ശ്രീ. പ്രകാശ് എം.കെ, ശ്രീ. ഓമനക്കുട്ടൻ.പി.കെ. എന്നിവരുടെ പെൺമക്കളുടെ വിവാഹ ധനസഹായത്തിന്റെ അപേക്ഷ വിവാഹം കഴിഞ്ഞ് 90 ദിവസത്തിനുശേഷമാണ് നൽകിയത്. ഇവർക്ക് കൂടി ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.25 തിരുമാറാടി കാക്കൂർ ലക്ഷം വീട് നിർമ്മാണ കമ്മിറ്റി കൺവീനറുടെ 06.06.2016-ലെ കത്ത്. ( LSGD - DA2/281/2016/LSGD)**

തിരുമാറാടി ഗ്രാമപഞ്ചായത്തിൽ ചെറുയിൽ ലക്ഷം വീട് കോളനിയുടെ സമഗ്ര വികസനത്തിന് 05.03.2011-ൽ 19,98,025/- രൂപ പട്ടികജാതി വികസന വകുപ്പ് ഡയറക്ടർ അനുവദിച്ചിരുന്നു. റോഡ്, കുളം നികത്തൽ, നടപ്പാത, വീട് നിർമ്മാണം എന്നിവയ്ക്കാണ് തുക അനുവദിച്ചത്. ഈ തുക ഉപയോഗിച്ച് മേൽ പറഞ്ഞ പ്രവൃത്തിയുടെ നടത്തിപ്പും തുക നൽകുന്നതും സംബന്ധിച്ച് അന്വേഷണം നടത്തി നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

**4.26 തമ്പുരാട്ടി (എ.സി) വകുപ്പിന്റെ 18.04.2018-ലെ തമ്പുരാട്ടി ( AC3-163/2017/ തമ്പുരാട്ടി നമ്പർ കുറിപ്പ്**

തദ്ദേശസ്വയംഭരണ വകുപ്പ് അഡീഷണൽ ചീഫ് സെക്രട്ടറിയുടെ അഭ്യക്ഷതയിൽ 13.04.2018ന് ചേർന്ന യോഗ തീരുമാനപ്രകാരം താഴെപ്പറയുന്നത് കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകണമെന്ന് തീരുമാനിച്ചിരുന്നു.

“തദ്ദേശ ഭരണ സ്ഥാപനങ്ങൾ അക്രഡിറ്റഡ് ഏജൻസി വഴി നടപ്പിലാക്കുന്ന നിർമ്മാണ പ്രവർത്തികൾക്ക് സൂപ്പർ വിഷൻ/ മെഷർമെന്റ് /ചെക്ക് മെഷർമെന്റ് എന്നിവ തദ്ദേശഭരണ സ്ഥാപനങ്ങൾ ആവശ്യപ്പെടുന്ന പക്ഷം എഞ്ചിനീയറിംഗ് വിഭാഗം ചെയ്തു നൽകേണ്ടതാണ്”. ഈ തീരുമാനത്തിന് കോഓർഡിനേഷൻ കമ്മിറ്റിയുടെ അംഗീകാരം ആവശ്യപ്പെട്ടിരിക്കുന്നു.

**4.27 കുംബഡമുള ഗ്രാമപഞ്ചായത്ത് പ്രസിഡന്റിന്റെ 26.03.2018-ലെ A3-202/2018-ാം നമ്പർ കത്ത് (125/FM1/2018/LSGD)**

2017-18 -ൽ ധനകാര്യ കമ്മീഷൻ ഗ്രാന്റുപയോഗിച്ച് ISO സർട്ടിഫിക്കേഷൻ ലഭ്യമാക്കൽ, പഞ്ചായത്ത് ഓഫീസിലേയ്ക്ക് സെർവ്വർ/കമ്പ്യൂട്ടർ വാങ്ങൽ, ഫോട്ടോകോപ്പിയർ വാങ്ങൽ , സൗണ്ട് സിസ്റ്റം, ഫർണിച്ചർ വാങ്ങൽ എന്നിവയ്ക്കായി 6 പ്രോജക്ടുകൾ തയ്യാറാക്കിയിട്ടുണ്ട്. (ആകെ അടങ്കൽ 9,52,865/- രൂപ) ധനകാര്യ കമ്മീഷൻ ഗ്രാന്റ് ഉപയോഗിച്ച് ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.28 കണ്ണൂർ ജില്ലാ പ്ലാനിംഗ് ഓഫീസറുടെ 31.05.2018 -ലെ 82/2018-19/DPC/DPO/KNR - ാം നമ്പർ കത്തും പട്ടവം ഗ്രാമപഞ്ചായത്ത് സെക്രട്ടറിയുടെ 18.05.2018-ലെ A2-3885/(1) -ാം നമ്പർ കത്തും.**

2018-19 വാർഷിക പദ്ധതിയിൽ ധനകാര്യ കമ്മീഷൻ ഗ്രാന്റ് ഉപയോഗിച്ച് “പഞ്ചായത്ത് ഓഫീസ് വിപുലീകരണം” എന്ന പ്രോജക്ട് ഉൾപ്പെടുത്തിയിരുന്നുവെങ്കിലും ജില്ലാ ആസൂത്രണസമിതി അംഗീകരിച്ചില്ല. (പ്രോ.നം. 58/19 - അടങ്കൽ 5,00,000/- രൂപ ) ഇതിന് അനുമതി ആവശ്യപ്പെട്ടിരിക്കുന്നു.

**4.29 ആലപ്പുഴ നഗരസഭാ ചെയർമാന്റെ 20.01.2018-ലെ കത്ത്**

നഗരസഭയുടെ ഇലക്ട്രിക് വേലകളുടെ പ്രോജക്ടുകൾക്ക് (10 ലക്ഷത്തിലധികമുള്ള പ്രവൃത്തികൾ) സാങ്കേതികാനുമതിക്കായി പി. ഡബ്ല്യു.ഡി. ഇലക്ട്രിക്കൽ വിഭാഗം ചീഫ് എഞ്ചിനീയർക്ക് നൽകിയിട്ടുണ്ട്. സാങ്കേതികാനുമതി ലഭിക്കുന്നതിന് അഡ്വാനസായി സെന്റേജ് നൽകണമെന്ന് ചീഫ് എഞ്ചിനീയർ ആവശ്യപ്പെട്ടിട്ടുണ്ട്. ഇതു പരിശോധിക്കണമെന്നാവശ്യപ്പെട്ടിരിക്കുന്നു.

**4.30 ആനക്കര ഗ്രാമപഞ്ചായത്ത് സെക്രട്ടറിയുടെ 06.12.2017-ലെ A1-6333/17-ാം നമ്പർ കത്തും 15.11.17 2(2)-ാം നമ്പർ ഭരണ സമിതി തീരുമാനം (LSGD-DA/89/2018/LSGD)**

2015-16 വർഷം വീട് പുനരുദ്ധാരണത്തിന് പ്രോജക്ട് തയ്യാറാക്കിയിരുന്നു. (പ്രോ.നം.322/16). ഇത് 2016-17 വർഷം സ്പിൽ ഓവറായി തുടർന്നു. ഇതിൽ 8 ഗുണഭോക്താക്കൾ ആദ്യ ഗഡു കൈപറ്റിയിരുന്നു. 2017-18-ൽ ഇത് സ്പിൽ ഓവറായി ഉൾപ്പെടുത്താൻ വിട്ടുപോയി. അതിനാൽ അവസാന ഗഡു നൽകാൻ കഴിഞ്ഞില്ല. ഈ പ്രോജക്ട് 2017-18-ൽ സ്പിൽ ഓവറായി തുടരാൻ അനുമതി ആവശ്യപ്പെട്ടിരിക്കുന്നു.

**4.31 തിരുവനന്തപുരം ജില്ലാ പ്ലാനിംഗ് ഓഫീസറുടെ 01.06.2018-ലെ കത്തും വക്കം ഗ്രാമപഞ്ചായത്ത് പ്രസിഡന്റിന്റെ 01.06.2018-ലെ കത്തും**

ഔഷധിയിൽ നിന്ന് മരുന്നു വാങ്ങുന്നതിന് തുക അഡ്വാനസായി നൽകേണ്ടതുണ്ട്. പഞ്ചായത്ത് 2018-19-ൽ ഔഷധിയിൽ നിന്നും മരുന്നു വാങ്ങുന്നതിന് തുക നൽകാനായി പ്രൊഫോർമ ഇൻവോയിസോടു കൂടി സാംഖ്യ സോഫ്റ്റ് വെയർ വഴി ബിൽ സമർപ്പിച്ചുവെങ്കിലും ബിൽ മാറി നൽകിയില്ല. ഇത് പരിഹരിക്കണമെന്നാവശ്യപ്പെട്ടിരിക്കുന്നു.

**4.32 ശ്രീകണ്ഠപുരം നഗരസഭാ ചെയർമാന്റെ 08.05.218-ലെ കത്ത്**

2017-18-ൽ പട്ടികജാതി വിഭാഗക്കാർക്ക് വീട് റിപ്പയർ ചെയ്യുന്നതിന് പ്രോജക്ട് നടപ്പാക്കി. അബദ്ധവശാൽ ലിസ്റ്റിൽപ്പെട്ട രണ്ടു ഗുണഭോക്താക്കൾ പട്ടികവർഗ്ഗക്കാരായിരുന്നു. ഇവർക്ക് പ്രത്യേക ഘടക പദ്ധതി ഫണ്ട് നൽകാവുന്നതല്ല എന്നതിനാൽ തനത് ഫണ്ടിൽ നിന്ന് തുക നൽകാൻ അനുമതി ആവശ്യപ്പെട്ടിരിക്കുന്നു.

\*\*\*\*\*